



**ƏBÜLFƏZ ÜLVİ**

### **YERİ**

Eşq, məhəbbət çəkiləndə ürəkdən,  
O qəlb dönüb, dərhal olur dərd yeri.  
Namərd adam, namərd olur bələkdən,  
Əzəлиндən göz üstədir, mərd yeri.

Hər şeydə bir hədd qoyulub, keçilməz,  
Adam vardır böyüklüyü, kiçilməz,  
Adam da var, vəhşilərdən seçilməz,  
Xislətində yer salıbsa, qurd yeri.

Bəli, bunu atsan odda yaşamaz,  
El yadından çıxan, yadda yaşamaz,  
Sevgi hissi başqa yurdda yaşamaz,  
Sevən qəlbdir, belə hissini yurd yeri.

Ay varına, sərvətinə say çəkən,  
Bilirsənmi silinməzdi bu ləkən?  
Torpaq altı, bir yer tutur hər köçən,  
Torpaq üstə tutsa belə dörd yeri.

Ülvi, sən də haqq yolunda kirimə,  
Kiriysən, gedəməzsən dərinə,  
Yolun üstə çala varsa, yerimə,  
O çalanı, hikmətinlə ört, yeri.

### **ANAMI YUXUDA GÖRÜRƏM**

Mürgü saray salıb, sanki qanımda,  
Özümü, özündə əsir etdirib.  
Elə bil yuxular mənim canımda,  
Öz şah əsərini nəşir etdirib.

Anamı yuxuda görürəm müdam,  
Bu yuxu nə sayaq yozula bilər?  
Gözümü açmıram, qorxuram, açam,  
Anamın ovqatı pozula bilər.

Necə müqəddəsdir, pakdır, ay Allah,  
Sevgisi bir başa ürəyə yatır.  
Sən hələ anada müdrikiyə bax,  
Ana yuxuya da şirinlik qatır.

Anamı görəndə yuxu bal dadır,  
Yenə də əl çəkmir budur, yaxamdan.  
Bəlkə anam ilə məni aldadır,  
Yuxu harda gəldi tutur yaxamdan.

Siz deyin, dostlarım, siz deyin yenə,  
Bunlar nə anlamın, halın göstərir?  
Bəlkə, bu yuxular tədricən mənə,  
Əbədi yuxunun yolunu göstərir?

### **SƏNİNLƏ BİRGƏ DEYLƏM...**

Deyirsən: - ayrılmaq anandan, həməni,  
Qoy daha yaşasın o, bizdən ayrı.  
O dəniz, bir damla zərrəsiyəm mən,  
Bir zərrə neyləyər dənizdən ayrı?

Bir an yuxum üçün qanımdan keçib,  
Mən necə dünyada mənasız qalıram.  
O, mənim yolumda canından keçib,  
Mən ondan ayrılıb, anasız qalıram?

Yaman yanaşırsan anaya, yaman,  
Bir halda bu ada yaman qatırsan.  
Dəməli, dünyada sən yaşamırsan,  
Sadəcə ömründən zaman atırsan.

Götürür nə ləkə, nə kir böyüklük,  
İnsan böyük olmaz dönüklüylə.  
Deyərdim dünyada hər bir böyüklük,  
Ölçülür ananın böyüklüylə,

Sənə yalvarmam amandan ötrü,  
Ürəyin deyilmiş sinəyə görə.  
Səndən vaz keçərəm anamdan ötrü,  
Anamdan keçməyəm mən sənə görə.

Dilin necə deyir: - ya anan, ya mən,  
- Qoy deyim, söz çıxıb artıq yüyəndən.  
Onsuz da, sənənlə birgə deyiləm,  
Sən mənə anandan ayrıl deyəndən.

### **SÖZDƏN ÜRƏK DÜZƏLTƏM**

Vaxt olub könlümə ələm vermişən,  
Artıq qocalıram, saçım dən tutur.  
İlahi, sən mənə qələm vermişən,  
Mənim söz tapmaqda əlimdən tutur.

Söz haqda deməyə qəlb dolu, söz var,  
Elə söz demişəm dildən asıblar.  
Araxalı köpək tək, söz qanmayanlar,  
Sözə hücum edib, sözü basıblar.

İnciməz, xoş sözlə çiçəyi üzən,  
Söz var özəli də özəlləşdirir.  
Söz bəla yaradar hədəyə düzsən,  
Şeiri, nəğməni gözəlləşdirir.

Onunla soyuyur qəzəbli hiss də,  
Söz vardır baxışla, gözlə deyilir.  
İşə bax, neyləsək yaxşı da, pis də,  
Demək məqamında, sözlə deyilir.

Bir fikir başımda dolanır hər dəm,  
Bilmirəm nə sayaq söyləyim, vallah.  
Görəsən mən sözdən ürək düzəltməm,  
İnsanı nə qədər yaşadar, Allah.